

प्रमुख समाचार

- भारतीय जनता पार्टीका नवनियुक्त राष्ट्रीय अध्यक्ष नितिन नविन आज देखि दुई दिने पश्चिम बंगाल भ्रमणमा आउने।
- दक्षिण चौबिस परगना जिल्लाको नदीराबादमा भीषण आगलानी, ७ जनाको मृत्यु।
- जीटीएका विपक्षी सभासदहरूले इन्टरल्युकेटर पंकज सिंहसित गरे भेट। उठाए गोरखाल्याण्ड र जनजातिको मुद्दा।
- संसदको शीतकालीन सत्र अघि संसदीय कार्यमन्त्री किरन रिजिजुले आज डाके सर्वदलीय बैठक।
- दिल्लीको लालाकिलामा भारत महोत्सवको गरियो उद्घाटन, बंगालको झाँकी वन्देमातरम थीमका साथ सबै झाँकीहरू, कला संस्कृति र खानपान प्रदर्शनीमा छन सामेल।
- नेपालको माथलो सदनको निर्वाचनमा नेपाली कांग्रेस र नेकपा-एमाले गठबन्धनले गर्यो क्लीन स्वीपा।

कोलकाता – आगलागी

दक्षिण २४ परगना जिल्लाको आनन्दपुर क्षेत्रको नाजिराबादमा रहेको एक गोदाममा हिजो राति भएको भीषण आगलागीमा कम्तीमा सात जनाको ज्यान गएको छ। राहत र उद्धार कार्य जारी छ, धेरै जना अझै बेपत्ता छन्। मर्नेहरूको संख्या बढ्ने आशंका छ। स्थानीय मानिसहरूले मध्यराती सो गोदामबाट धुवाँ निस्किरहेको देखे। त्यसबेला धेरै श्रमिकहरू गोदाम भित्र सुतिरहेका थिए। स्थानीय प्रत्यक्ष दर्शीहरू अनुसार आगो ह्यातै नजिकैको मोमो कारखानामा पनि फैलियो। घण्टौंको प्रयासपछि १२ वटा अग्निशमनका दमकलहरूले आगोमाथि नियन्त्रण गर्न सफल भए। उद्धार कार्य अझै पनि जारी छ।

यस घटनाले राजनीतिक विवाद पनि उत्पन्न गरेको छ। भारतीय जनता पार्टीले राज्य सरकारको आलोचना गरेको छ। केन्द्रीय राज्यमन्त्री डा. सुकान्त मजुमदारले यो एउटा गम्भीर घटना घटेता पनि अग्नि समन विभाग मन्त्री पूर्ण रूपमा अनुपस्थित रहेको आरोप लगाउनु भएको छ। उहाँले मृत्यु हुनेको संख्या ३० सम्म हुन सक्ने दाबी पनि गर्नु भएको छ। उहाँले प्रशासन र पुलिसले मर्नेहरूको वास्तविक आंकडा लुकाएको आरोप समेत लगाउनु भयो। राज्य विधानसभामा विपक्षी नेता शुभेन्दु अधिकारीले पनि राज्य सरकारको भूमिकाको कडा आलोचना गर्नु भएको छ। उहाँले यस आगलागी मानिसहरूको ज्यानमालको ठूलो क्षति भएकोमा राज्यको टीएमसी सरकारको अव्यवस्थालाई जिम्मेवार ठहरनु भएको छ।

सर्वदलीय बैठक

केन्द्रीय संसदीय कार्य मन्त्री किरन रिजिजुले आज बिहान ११ बजे बजेट सत्रअघि प्रमुख राष्ट्रिय मुद्दाहरू र विधायी कामकाजमाथि छलफल गर्न सर्वदलीय बैठक बोलाएका छन्। बैठक मुख्य समिति कक्षमा हुनेछ र यसको उद्देश्य विधायी कार्यलाई व्यवस्थित गर्नु र सत्रमा उठ्ने प्रमुख राष्ट्रिय मुद्दाहरूको प्रबंधन गर्नु हो। भोलिदेखि शुरू भएर २ अप्रैलसम्म चलने यस सत्रको पहिलो चरण भोलिदेखि १३ फरवरीसम्म सञ्चालन हुनेछ। दोस्रो चरण मार्च ९ देखि अप्रिल २ सम्म चल्नेछ। बजेट सत्रमा ३० बैठक हुनेछ र केन्द्रीय बजेट २०२६-२७ फेब्रुअरी १ मा प्रस्तुत गरिनेछ। राष्ट्रपति द्रौपदी मुर्मूले लोकसभा र राज्य सभा दुवैका सदस्यहरूलाई सम्बोधन गर्दै सत्रको औपचारिक उद्घाटन गर्नुहुनेछ।

प्रगति - विशेष समाचार

सक्रिय शासन र सरकारी योजनाहरूको समयमै कार्यान्वयनको लागि प्रधानमन्त्रीको प्रमुख प्लेटफर्म, प्रगतिले आफ्नो ५० औं बैठकको सफल आयोजनासँगै एक महत्त्वपूर्ण कोसेढुङ्गा हासिल गरेको छ। प्रधानमन्त्री नरेन्द्र मोदीले २०१५ मा प्रगतिको सुरुवात गर्नुभएको थियो, जसले प्रमुख पूर्वाधार परियोजनाहरू र जनगुनासोहरूको प्रत्यक्ष समीक्षा मार्फत वास्तविक-समयमा परियोजना क्रियान्वयन र समाधानलाई सक्षम पारेर शासनमा क्रान्तिकारी परिवर्तन ल्याउने लक्ष्य राखेको छ। यो प्लेटफर्म सहकारी संघीयताको एक

उत्कृष्ट उदाहरण हो, जसले केन्द्र, राज्य र केन्द्रीय मन्त्रालयहरूलाई एउटै डिजिटल प्लेटफर्ममा एकसाथ ल्याउँछ। एक दशकभन्दा बढी समयदेखि, प्रगतिले निर्णय लिने प्रक्रियालाई तीव्र बनाउन, प्रमुख पूर्वाधार परियोजनाहरूमा ढिलाइका कारणहरूलाई सम्बोधन गर्न र जवाफदेहिताको बलियो संस्कृतिलाई बढावा दिन मद्दत गरेको छ। आज, यस विशेष शृङ्खलामा, हामी ओडिशाको हरिदासपुर-पारादीप नयाँ रेलवे लाइन परियोजनाबारे जान्नेछौं।

..... बाइट

(ओडिशा मा 82 किमी लामो हरिदासपुर-पारादीप नयाँ रेल लाइनलाई पूर्वी भारतको खनिज-समृद्ध भित्री इलाकाहरू अनि पारादीप बंदरगाह बीच एउटा सोझो, हाई-कैपेसिटी रेल लिंक बनाउनका लागि बनाइएको हो। यो प्रोजेक्ट रेल मंत्रालय द्वारा स्पॉन्सर गरिएको थियो अनि जनवरी 1997 मा यसलाई मंजूरी प्रदान गरिएको थियो। स्पष्ट रणनीतिक कारण अनि तकनीकी तैयारी रहेतापनि, यो परियोजनाका लागि जमीन अधिग्रहणमा निकै अबेर भयो, वित्तीय समस्याहरू र लाइसेंस अनि मंजूरीमा ढीलाई जस्ता आम चुनौतिहरूको सामना गर्न परेको थियो। यी समस्याहरूलाई जंगल र पर्यावरण संबंधी मंजूरीले झन बढाएको थियो, सिविल वर्क र निर्माण गतिविधिहरू असमान रूपले आघी बढ्यो, जसले गर्दा परियोजनालाई समयमा पूरा गर्न साथै यसको निर्धारित लागत खर्च कैयन गुणा बढ्ने खतरा उत्पन्न भएर गयो।

अगस्त 2018 मा यो परियोजनालाई PRAGATI समीक्षामा शामिल गरियो। समीक्षा पछि यो परियोजनाले एउटा नयाँ दिशा पायो र यसमा निर्णायक परिवर्तन आयो। बंदरगाह-आधारित लॉजिस्टिक्स र माल ढुवानीका लागि यस परियोजनाको राष्ट्रीय महत्वलाई चिन्हित गरियो। प्रधानमंत्री नरेंद्र मोदीले ओडिशा सरकार, रेल मंत्रालय र जिला प्रशासनहरूलाई मिशन मोडमा यसको लम्बित भूमि अधिग्रहण र वैधानिक मंजूरी समस्याको समाधान गर्ने स्पष्ट, समयबद्ध निर्देश दिनु भयो। PRAGATI समीक्षा पछि, केंद्रित प्रशासनिक हस्तक्षेप र संरचित मुआवजा तंत्र अनि प्रभावित जमीन मालिकहरूका साथ सोझो सम्पर्कको माध्यमले भूमि अधिग्रहण गतिविधिहरूमा तेजी ल्याइयो। 1996 मा नै मंजूर पाए पनि दशकों सम्म यो परियोजना शुरूनै हुन सकेन। अन्ततः PRAGATI तंत्र बमोजिम समीक्षा पछि यसको काम निर्णायक गतिले तालियो अनि 2020 मा यसको निर्माण कामलाई पूरा गरि यो संचालित भयो। मार्च 2024 मा पहिलो यात्री ट्रेनलाई हरी झंडी देखाई ट्रेनसेवा शुरू गरी एउटा व्यापक सार्वजनिक वाचा पूरा भयो, जसले यो कॉरिडोर केवल एक माल ढुलाई धमनीको रूपमा मात्र नरहेर संतुलित क्षेत्रीय विकासका लागि एउटा लामो समयको प्रतीक्षित पूरा गरि उत्प्रेरक पनि बनेर गयो। अमन यादवका साथ अशोक चौरसिया, आकाशवाणी समाचार, खर्सांगा।)

भारत महोत्सव

लोकसभा अध्यक्ष ओम बिरला र केन्द्रीय संस्कृति तथा पर्यटन मन्त्री गजेन्द्र सिंह शेखावतले नयाँ दिल्लीको लाल किल्लामा आयोजित राष्ट्रिय संस्कृति तथा पर्यटन महोत्सव भारत पर्व 2026 को उद्घाटन गर्नु भयो। यस अवसरमा, श्री बिरलाले महोत्सवलाई भारतको सांस्कृतिक सम्पदालाई सुदृढ पार्ने प्लेटफर्मको रूपमा वर्णन गर्नु भयो। उहांले भन्नु भयो यस महोत्सव मार्फत मानिसहरूले विभिन्न राज्य र क्षेत्रहरूको संस्कृति जान्ने अवसर पाउनेछन्। श्री बिरलेले भन्नु भयो कि यो पहलले देशको पर्यटन सम्भावनालाई बढाउनुमा महत्त्वपूर्ण भूमिका खेल्नेछ। यस अवसरमा संस्कृति तथा पर्यटन मन्त्री गजेन्द्र सिंह शेखावतले यस महोत्सव मार्फत मानिसहरूले देशको परम्परा, लोक कला, शिल्प, खाना र पर्यटकीय स्थलहरूको गहिरो जानकारी प्रदान गर्ने बताउनु भयो, जसले राष्ट्रको सम्पत्तिसँग मानिसहरूको सम्बन्धलाई बलियो बनाउनेछ। यस कार्यक्रममा 34 राज्यहरूका पर्यटन मंडप, 24 केन्द्रीय मन्त्रालयका स्टल र देशभरीका प्रमुख संस्था र संस्थाहरू सहभागीता गरिरहेका छन्।

नेपाल - राष्ट्रिय सभा निर्वाचन -1

नेपाली कांग्रेस नेपालको माथिल्लो सदनमा सबैभन्दा ठूलो दल बनेको छ। आइतबार सम्पन्न भएको राष्ट्रिय सभा (राष्ट्रिय सभा) को निर्वाचनमा नेपाली कांग्रेस (कांग्रेस) र नेकपा-एमाले विजयी भएका छन्। नेपालको निर्वाचन आयोगले जनवरी 25 को निर्वाचनको अन्तिम परिणामको घोषणा गरेको छ जसमा कांग्रेसले नौ, नेकपा-एमालेले आठ र लोकतान्त्रिक समाजवादी पार्टी-नेपाल (लोसपा-एन) ले एक सिट जितेको छ। कांग्रेस र एमालेको दुई दलीय गठबन्धनले 18 सिटमध्ये 17 सिट जितेको छ। 4 मार्चमा कार्यकाल समाप्त हुने 19 राष्ट्रिय सभा सदस्यहरूमध्ये नेकपा-एमाले र नेपाली कम्युनिष्ट पार्टी (नेकपा) का आठ-आठ जना र जनता समाजवादी पार्टी-नेपाल र लोकतान्त्रिक समाजवादी पार्टीका एक-एक जना सदस्य छन्। राष्ट्रपतिले मनोनित गरेका एक जना पनि अवकाश पाउने सदस्यहरूमध्ये एक छन्।

नेपाली कम्युनिष्ट पार्टी, जसमा आठ अवकाश पाउने सदस्य थिए, कांग्रेस र नेकपा-एमाले बीचको गठबन्धनका कारण आफ्ना सबै सिट गुमाएको छ। कोशी प्रदेशको खस आर्य वर्गबाट कांग्रेसका सुनील बहादुर थापा निर्विरोध निर्वाचित भएपछि आइतबार १७ सिटका लागि मतदान भएको थियो।

कांग्रेस अब माथिल्लो सदनमा सबैभन्दा ठूलो दल बनेको छ। आइतबार राष्ट्रियसभाको एक तिहाइ सदस्यका लागि भएको निर्वाचनको परिणामले राष्ट्रियसभामा पार्टीको गतिशीलता परिवर्तन गरेको छ। पहिले सबैभन्दा ठूलो दल नेकपा थियो।

***** o *****